



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ:.....២២.....អនក្រ.បក.

អនុក្រឹត្យ

ស្តីពី

ប្រាក់បំណាច់របស់សមាជិករាជរដ្ឋាភិបាល

អនុរដ្ឋលេខាធិការ ទីប្រឹក្សា ព្រមទាំង មន្ត្រីរាជការស៊ីវិល និងកងកម្លាំងប្រដាប់អាវុធ

ចាប់ពីថ្នាក់អនុរដ្ឋលេខាធិការឡើងទៅ

រាជរដ្ឋាភិបាល

- បានឃើញ រដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសអោយប្រើច្បាប់ធម្មនុញ្ញបន្ថែម សំដៅធានានូវដំណើរការជាប្រក្រតីនៃស្ថាប័នជាតិ
- បានឃើញ ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពី ការរៀបចំ និង ការប្រព្រឹត្តទៅរបស់គណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៧០៤/១២៧ ចុះថ្ងៃទី ១៨ ខែ កក្កដា ឆ្នាំ ២០០៤ ស្តីពីការតែងតាំងអនុរដ្ឋលេខាធិការនៅតាមក្រសួង ស្ថាប័ន និង រដ្ឋលេខាធិការដ្ឋាន
- យោងសំណើរបស់រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

សម្រេច

មាត្រា ១.-

អនុវត្តការផ្តល់ប្រាក់បំណាច់បន្ថែមលើប្រាក់បៀវត្សប្រចាំខែតាមស្មារតីអនុក្រឹត្យលេខ ៩៩ អនក្រ.បក ចុះ ថ្ងៃទី ២៦ ខែ កក្កដា ឆ្នាំ ១៩៩៩ ចាប់ពី ខែ មករា ឆ្នាំ ២០០៥ តទៅ ចំពោះសមាជិក សមាជិកា រាជរដ្ឋាភិបាល អនុរដ្ឋលេខាធិការ ទីប្រឹក្សា រាជរដ្ឋាភិបាល អគ្គលេខាធិការដ្ឋានរាជរដ្ឋាភិបាល ទីប្រឹក្សានាយករដ្ឋមន្ត្រី-ឧបនាយករដ្ឋមន្ត្រី ព្រមទាំងមន្ត្រីរាជការស៊ីវិល និង កងកម្លាំងប្រដាប់អាវុធ ដែលមានឋានៈស្មើអនុរដ្ឋលេខាធិការឡើងទៅ ។

មាត្រា ២.-

ប្រាក់បំណាច់បន្ថែមលើប្រាក់បៀវត្សប្រចាំខែនេះ ត្រូវបានកំណត់ក្នុងតារាងជូនខាងក្រោម:

ប្រភេទប្រាក់បំណាច់→ មុខតំណែង↓	ប្រាក់បំណាច់ តំណាង	ប្រាក់បំណាច់ បដិសន្ធិការកិច្ច	ប្រាក់បំណាច់ បេសកកម្ម	ប្រាក់បង្កបង្កើន ផ្ទះ ឆឹក ភ្លើង	សរុប
នាយករដ្ឋមន្ត្រី	១.១៣៧.៥០០៛	៩៦២.៥០០៛	៦១២.៥០០៛	៩៦២.៥០០៛	៣.៦៧៥.០០០៛
ឧបនាយករដ្ឋមន្ត្រី	៩១៨.៧៥០៛	៧៤៣.៧៥០៛	៤៨១.២៥០៛	៦៥៦.២៥០៛	២.៨០០.០០០៛
មេសាស្ត្រ	៨៣១.២៥០៛	៦៥៦.២៥០៛	៣៩៣.៧៥០៛	៥៦៨.៧៥០៛	២.៤៥០.០០០៛
រដ្ឋមន្ត្រី	៧៤៣.៧៥០៛	៥៦៨.៧៥០៛	៣០៦.២៥០៛	៤៨១.២៥០៛	២.១០០.០០០៛
រដ្ឋលេខាធិការ	៧០០.០០០៛	៤៨១.២៥០៛	២៦២.៥០០៛	៣០៦.២៥០៛	១.៧៥០.០០០៛
អនុរដ្ឋលេខាធិការ	៥២៥.០០០៛	៣៥០.០០០៛	២៦២.៥០០៛	២៦២.៥០០៛	១.៤០០.០០០៛

មាត្រា ៣.-

មន្ត្រីជាន់ខ្ពស់ដូចកំណត់ក្នុងមាត្រា ១ ដែលមានមុខតំណែងពីរ ឬ បី មានសិទ្ធិទទួលប្រាក់បំណាច់ខាងលើ បានតែមួយមុខតំណែង ក្នុងតំណែងណាមួយក៏បាន ។

មាត្រា ៤.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ៥.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និង រដ្ឋលេខាធិការ នៃ រដ្ឋលេខាធិការដ្ឋានមុខងារសាធារណៈ រដ្ឋមន្ត្រី ក្រសួង ស្ថាប័នពាក់ព័ន្ធ ត្រូវទទួលបន្ទុកអនុវត្ត អនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

កន្លែងទទួលៈ

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ៥
- ឯកសារ-កាលប្បវត្តិ

រាជធានីភ្នំពេញ ថ្ងៃទី ៣០ ខែ កញ្ញា ឆ្នាំ ២០០៤

នាយករដ្ឋមន្ត្រី



ហ៊ុន សែន